

# КПСС-н таньгъчин комитетд идеологическ төрмүдинтускар болсн совещань

Шидрхн КПСС-н Хальмг таньгъчин комитетд идеологическ төрмүдәр совещань хурагдснд партин района комитетсин сеглэтрмүд, пропагандин болн агитацин отделин заведующнр, района газетсин редактормуд болн райодин культурин отделин заведующнр цугларв.

Түрүн күүндврт тавгдсн — «Хальмг олн амтн эврәннь дурн седкләрн Арәсәд ирдж орснас нааран, 350 джилин өөнә байр келгьнлә ирлцүлдж олн-дундин политическ болн бүрдәмджин кәдлмш делгрүлгьнә төрмүдин тускар» КПСС-н Хальмг таньгъчин комитетин сеглэтр үр Б. О. Джимбинов доклад кев.

—Өдгә цагт Хальмгин күчкөлсчнр кемджән уга ик байрта бәәнә. Коммунистическ партин ленинск ЦК-н болн энәкр Советск правительствин илчәр мана таньгъч Хальмг Автономн Советск Социалистическ Республикд хүврв. Хальмг улсин тууджд туурсн, темдгтә өдр — эврән сән дурар Арәсәд ирдж орсна 350 джилин өөниг уктхар белдвр ода кегдджәнә — гидж үр Джимбинов докладан эклв.

Цааранднь докладчик хальмг тууджин тускар келхләрн. XVI зун джилин чилгчәр, XVII зун джилин эклчәр, моньгьл яста хальмгуд, нойдуд хоорндан сә булалддж ноолдлгьнд тесдж ядад, гашуга зовлнь-түрү үздж, дегд даньгдхларн, Китд Моньгьл хойран газринг хайад, барун ар-үзгт бәәх Орсин ор ордж

нүүемн. Тегәд энд, орсин газрт, Советск күдр орн-нутгин олн-амтнә иньгьлч бүлд, хальмг улс социалистическ шин джиргьл-ин байран болн кишгән олснн.

Хальмг тууджиг тер цагас авн эндр өдр күртл илдкдж келәд, докладчик цааранднь 350 джилин өөнә байр келгьнд белдвр эклдж, олн-дундин политическ болн бүрдәмджин ямаран кәдлмш делгрүлхин тускар тодрхагьар келәд, Хальмг республикин өмн өдгә цагт экономикинь болн культуринь өөдлүлхин туст зөгсджах төрмүдинь заав.

Партийн сургьулин шин джил эклгьнлә, залгьлду партийн организацсин өмн идеологическ кәдлмшәр зөгсджах төрмүдин тускар КПСС-н Хальмг таньгъчин комитетин пропагандин болн агитацин отделин заведующ үр П. В. Ткаченко доклад кев.

Өдгә цагт идеологическ кәдлмшәр партийн организацсин өмн тавгдджих төрмүдин тускар үр Ткаченко делгү келәд, партийн сургьулин шин джилд белдлгьнд онц оньган тавдж, урднь бәәсн дуту-дундинь илдкв.

Өдгә цагт болджах коммунистическ тосхлгтла партийн сургьулиг батар залгьлдулдж эс келдг йовдл, партийн сургьулин йир сул халхнь, болджана — гидж докладчик заав. Нидн джил философий, политэкономий даслгьнд нургьлдж оньг тусхагдад, эн учрар КПСС-н тууджд даслгьн сул болсн хаджгьр гидж тоолгдх зөвтә. Эврән бийснь марксистск-ленинск теорий дасдж йовх коммунистнринг партийн комитетс сулар шү-үджд, дөньгән багьар эднд күргджд йовсн учрар, медрлән өөдлүллгьнд төрүц килмджән эс тавдж йовсн чигн үзгдснн. Зәрм партийн организацед экономическ төрмүдәр семинар келләрн, терүгән техминимум даслгьнд хүврәгьәд, теорий даслгьна чинринь икәр буурулна.

Докладчик, цааранднь эн джил партийн сургьулин шин джил октябрин I шинд эклмн, партийн организаце коммунистнрин дуринь сурад, медрлинь хәләгьәд политшколд, марксист-ленинизмн гол девсньгинь даслгьна, КПСС-н тууджд даслгьна кружоксд, семинарт ордж, эс гидж эврән бийснь теорий даслгьна янзст йилгьджд орулдж диглгьнг тер күртл

урдаснь дуусх зөвтә гидж заав. Района партийн комитетет урднь бәәсн хойр джилә экономическ школмудиг цааранднь үлдәсн деерән, шинәс бүрдәх кертгә.

Пропагандистнрин кадрмуд белдлгьнд докладчик йилгьү оньган өгч келв. Эн джил 100 пропагандистнр шинәс Ставрополь балгьснд белдгдх зөвтә. Партийн комитетс йовулх зөвтә улсиг эрк биш болзглань илгәлгь теткх учрта.

Комсомольск сургьулин шин джил бүрдәмджтә кевәр эклхиг теткхд партийн организаце оньган тавх зөвтә. Нидн джил пропагандистнр батлгьнд, кружокс бүрдәлгьнд ик эндүс гарснн, тегәд кесг кружокс кәдлмшән муугьар кецхәв, олн комсомольцинр сургьуль сурцхасн уга. Комсомольцинрин дунд гурвна кесн нег хүвнй дундин сургьуль уга улс, эдниг дундин сургьулин асхн школмудт орулдж авлгь теткхмн.

Партийн сургьулин шин джилд белдлгьн ягьджд кегдджд йовхин тускар күүндврт орлсн үр Н. З. Оджаев (Юстинск район), үр В. М. Шаранов (Элст балгьсн), үр П. Б. Тучина (Черноземельск район), үр И. Г. Гецелев (Западн район), үр Скворцов И. Н. (Сарпинск район), нань чигн коммунистнрлә — дарунь сурдж күүндвр кегьәд, политшколс, кружокс, семинарс диглгьн дуусгдджана — гидж келцхәв.

Совещань деер КПСС-н таньгъчин комитетин кәдлчнр үүрмүд Кравченко, Лиджиев; Эрдниев, Барбачкова, партийн сургьуль бүрдәлгьнд урднь үзгдсн эндүг илдкдж келцхәгьәд, тер эндүсиг давтш уган төлә ямаран үүлдвр күцәхинь тодрха кевәр заацхав.

Совещаньд политическ болн научн медрл тархалгьна обществнн лекционн пропагандин тускар күүндвр кегдсн эн кәдлмш райодар ик сулнь темдлгьдв. Июль сард, үлгүрлхд, Яшкульск районд зуг 9 лекц, Каспийск районд 10 лекц умшгдлдж, Зәрм райодин политическ болн научн медрл тархалгьна обществнн аньгснь ик муугьар кәдлдж йовхин ах учрнь — партийн комитетс эдниг сулар гардлдж, дөннь-нөкдән хоомагьар күрглгьн — гидж совещань деер келгьдв.